

بہت اچھا آدمی ہو گیا ہے۔ اب وہ بُرے کام نہیں کرے گا۔ ہائے کتنا اچھا ہو گیا۔ ہم لوگ بمبئی چلے جائیں گے۔ ماسٹر صاحب اشکر بُرا آدمی نہیں ہے۔ وہ تو آپ کے ساتھ رہا ہے۔ ہم لوگ بمبئی جا کر رہیں گے۔ اور پھر اس نے دوسرے سانس میں نہ جانے کتنی باتیں کہیں اشکر کا خط ہاتھ میں لیتے ہوئے وہ شرمائی بھی، جیسے کسی غیر کے سامنے اس نے اپنے شوہر کا ہاتھ چھو لیا ہو۔ وہ خط لے کر اندر چلی گئی۔

میں نے کھانا کھانے کے بعد اجازت چاہی۔ اس نے دو ایک روز ٹھہرنے کے لئے اصرار کیا۔ لیکن میرے لئے ٹھہرا ممکن نہ تھا۔ میں نے اپنی جمہوری بتائی بحقیقت تو یہ ہے کہ بڑی مشکل سے وقت نکال کر اکوڑ آیا تھا۔ چلتے وقت اس نے مجھے روکا اور اُٹھ کر اندر گئی۔ اندر سے ایک بڑا لفافہ لائی۔ میرے ہاتھ میں دے دیا۔ میں نے کہا ”یہ کیا ہے؟“

کہنے لگی ”اپنے گھر جا کر دیکھئے گا“

میں نے اس کے سامنے لفافہ کھولا۔ اس میں سو سو روپے کی گڑیاں تھیں۔ دس ہزار روپے کی۔ مجھے یقین نہ آیا۔ میں جاگ رہا ہوں یا کوئی خواب دیکھ رہا ہوں۔ میں نے کہا ”یہ کیا ہے؟“

کہنے لگی ”اشکر کا آدیش ہے۔ ہمیں تو اس سے زیادہ دینا چاہئے تھا۔“

میں گھبرا گیا لیکن پھر میں نے اپنے حواس مجتمع کئے اور کہا ”یہ میں نہیں لے سکتا۔“

کہنے لگی ”آپ نے اسے پڑھایا۔ اس کی زندگی پلٹ دی۔ یہ معمولی بات ہے۔“

میں اس کی قیمت کبھی نہیں چکا سکتی۔“

میں نے کہا ”میں علم کا سودا نہیں کرتا۔ میں نے تو اشکر کے ساتھ بہت اچھا وقت گزارا ہے۔“

بہت اچھا۔ اس کے لئے کیسا معاوضہ؟“

جب اس نے بہت اصرار کیا تو میں نے کہا ”ابھی اس کو اپنے پاس رکھو۔ جب اشکر

آجائے تو اس سے کہنا کہ اس روپے سے کوئی اچھا سا پاٹالہ کھلوادے یا کسی اسکول کو دے

دے۔ میں سمجھوں گا کہ مجھے مل گیا۔“ اُس زمانے میں دس ہزار روپے واقعی بہت ہوتے تھے۔

بڑی مشکل سے اس نے میری بات مافی اوبھے جانے کی اجازت دی۔